

“ निसर्ग”चक्रीवादळामुळे बाधित झालेल्या व्यक्तींना मदत वाटप करण्यासाठी तसेच पिण्याच्या पाण्याचा आकस्मिक पुरवठा करण्यासाठी निधी वितरित करण्याबाबत.....

महाराष्ट्र शासन  
महसुल व वन विभाग  
शासन निर्णय, क्रमांक : सीएलएस-२०२०/प्र.क्र.१३६ (भाग-२) /म-३  
मंत्रालय, मुंबई - ४०० ०३२  
दिनांक : ४ ऑगस्ट, २०२०

संदर्भ : १) शासन निर्णय, क्रमांक : सीएलएस-२०१५/प्र.क्र.४० /म -३, दि. १३.०५.२०१५  
२) शासन निर्णय, क्रमांक : सीएलएस-२०१७/प्र.क्र.२६७ /म -३, दि.२५.०१.२०१८  
३) शासन निर्णय, क्रमांक: सीएलएस-२०२०/प्र.क्र.१३६ /म -३, दि. ०५.०६.२०२०  
४) शासन निर्णय, क्रमांक: सीएलएस-२०२०/प्र.क्र.१३६ /म -३, दि. १०.०६.२०२०  
५) शासन निर्णय, क्रमांक : सीएलएस-२०२०/प्र.क्र.१३६(भाग-२)/म-३, दि.११.०६.२०२०  
६) शासन निर्णय, क्रमांक : सीएलएस-२०२०/प्र.क्र.१३६(भाग-२)/म-३, दि.१८.०६.२०२०  
७) शासन निर्णय, क्रमांक: सीएलएस-२०२०/प्र.क्र.१३६/म -३, दि. २४.०६.२०२०  
८) विभागीय आयुक्त, कोकण यांचे पत्र क्र. मशा/नै.आ. /कार्या-६ /वाढीव दर निधी / प्र.क्र. १३६/२०, दि.९.७.२०२०

#### प्रस्तावना:

दिनांक ३ जून ,२०२० रोजी “निसर्ग” चक्रीवादळाचा तडाखा राज्यातील काही जिल्ह्यांमध्ये बसला आहे. या चक्रीवादळामुळे बाधित झालेल्या नागरिकांना मदतीचे वाटप करण्याबाबत संदर्भाधीन क्रमांक १ व ४ येथील शासन निर्णयातील दरानुसार रायगड, रत्नागिरी व सिंधुदुर्ग या जिल्ह्यांसाठी संदर्भाधीन क्रमांक ३,५ व ६ येथील शासन निर्णयान्वये निधी वितरित करण्यात आला आहे.

संदर्भाधीन क्रमांक ७ येथील शासन निर्णयान्वये मदतीचे वाढीव दर मंजूर केले आहेत. सदर वाढीव दरानुसार बाधितांना मदतीचे वाटप करण्यासाठी संदर्भाधीन क्रमांक ८ येथील पत्रान्वये विभागीय आयुक्त, कोकण यांचेकडून निधीची मागणी करण्यात आली आहे. तसेच पाणी पुरवठा व स्वच्छता विभागाने रायगड व रत्नागिरी जिल्ह्यातील बाधित क्षेत्रात आकस्मिक पिण्याच्या पाण्याचा पुरवठा करण्यासाठी टँकर व डिझेल जनरेटर यांच्याकरिता रु ४८८.०० लक्ष निधीची मागणी केली आहे. राज्य कार्यकारी समितीच्या दिनांक १५.७.२०२० रोजी झालेल्या बैठकीत सदर मागण्यांवर विचार करून एकूण रु. १२३८१.४३ लक्ष इतका निधी वितरित करण्यास मंजूरी देण्यात आली आहे. सदर निर्णयास अनुसरून निधी वितरित करण्याची बाब शासनाच्या विचाराधीन होती.

#### शासन निर्णय:

“निसर्ग” चक्रीवादळामुळे बाधित झालेल्या नागरिकांना वाढीव दराने मदत देण्यासाठी विभागीय आयुक्त, कोकण यांना तसेच पिण्याच्या पाण्याचा आकस्मिक पुरवठा करण्यासाठी पाणी पुरवठा व स्वच्छता विभागास राज्य आपत्ती प्रतिसाद निधी व राज्य शासनाच्या निधीमधून खालीलप्रमाणे संबंधित लेखाशीर्षाखाली निधी मंजूर करण्यात येत आहे.



अ) विभागीय आयुक्त, कोकण

(रुपये लाखात)

बाब	लेखाशीर्ष	रायगड	रत्नागिरी	एकूण
नैसर्गिक आपत्तीमध्ये घरे पुर्णतः क्षतीग्रस्त झाली असल्यास कपडे तसेच घरगुती भांडी/ वस्तुंकरिता अर्थ सहाय्य	२२४५ २१९४ (राज्य निधी)	३०००.००	००	३०००.००
मृत जनावरांसाठी मदत	२२४५ ०३१५ (SDRF निधी)	१०.००	००	१०.००
पुर्णतः नष्ट/मोठ्या प्रमाणावर / अंशतः पडझड झालेली कच्ची/पक्की घरे, नष्ट झालेल्या झोपड्या	२२४५ २३२७ (राज्य निधी)	३००६.०३	५६२८.००	८६३४.०३
दुकानदार व टपरीधारकांना मदत	२२४५ २३८१ (राज्य निधी)	१००.००	००	१००.००
मृत्यु बोटी व जाळ्यांसाठी / मत्सबीज शेतीसाठी अर्थसहाय्य	२२४५ ०३२४ (SDRF निधी)	३१.७७	००	३१.७७
	२२४५ २३७२ (राज्य निधी)	६७.३४	५०.२९	११७.६३
एकूण		६२१५.१४	५६७८.२९	११८९३.४३

ब) पाणी पुरवठा व स्वच्छता विभाग

(रुपये लाखात)

बाब	लेखाशीर्ष	रायगड	रत्नागिरी	एकूण
निसर्ग चक्रीवादळामुळे बाधित क्षेत्रात पिण्याच्या पाण्याचा पुरवठा करण्यासाठी टँकर व डिझेल जनरेटर यांच्याकरिता	२२४५ ००९३ (SDRF निधी)	३८८.००	१००.००	४८८.००
एकूण		३८८.००	१००.००	४८८.००

लेखाशीर्ष २२४५ २३८१ या लेखाशीर्षाखाली वितरीत करण्यास मान्यता देण्यात आलेला निधी, त्या लेखाशीर्षाखाली यापूर्वी वितरीत करण्यात आलेल्या निधीच्या खर्चाचे उपयोगिता प्रमाणपत्र प्राप्त झाल्यानंतर वितरीत करण्यात यावा. उर्वरित लेखाशीर्षाखालील निधी बीम्स प्रणालीवर विभागीय आयुक्त, कोकण व पाणी पुरवठा व स्वच्छता विभागास कार्यासन म-११ यांनी तात्काळ वितरित करावा.

२. वरील निधी खर्च करताना संदर्भाधीन सर्व शासन निर्णयातील सुचनांचे व निकषांचे काटेकोरपणे पालन करण्यात यावे. ज्या प्रयोजनासाठी निधी मंजूर करण्यात आला आहे त्याच प्रयोजनासाठी सदर निधी खर्च करण्यात यावा.

३. या शासन निर्णयान्वये रक्कम बीम्स प्रणालीवर वितरित करण्यात येत असली तरी, लाभार्थी निश्चित झाल्यानंतर वित्तीय शिस्तीच्या दृष्टीकोनातून संबंधित जिल्हाधिकारी यांनी प्रत्यक्ष गरजेनुसारच कोषागारातून रक्कम आहरित करून त्यानंतरच रक्कम लाभार्थ्यांच्या थेट बँक खात्यामध्ये ऑनलाईन पद्धतीने हस्तांतरित करण्याबाबत दक्षता घ्यावी. सदर निधी अनावश्यकरीत्या कोषागारातून आहरित करून बँक खात्यामध्ये काढून ठेवण्यात येऊ नये. या आदेशान्वये मंजूर करण्यात आलेल्या अनुदानाच्या मर्यादेतच खर्च करण्यात यावा. लाभार्थ्यांना मदत वाटपाची कार्यवाही पुर्ण झाल्यानंतर लाभार्थ्यांची यादी व मदतीचा तपशील जिल्ह्यांच्या



संकेतस्थळावर प्रसिध्द करण्यात यावा. या सर्व सुचनांची अंमलबजावणी करण्याची जबाबदारी संबंधित जिल्हाधिकारी यांची राहिल.

४. सदर निधीतून करण्यात येत असलेल्या खर्चाचे लेखे निधी आहरित करण्यात येणाऱ्या कार्यालयाच्या स्तरावर ठेवण्यात यावे व करण्यात आलेल्या खर्चाचा कोषागार कार्यालये व महालेखापाल कार्यालयाशी त्रैमासिक ताळमेळ घेण्यात यावा. राज्य आपत्ती प्रतिसाद निधीमधून तसेच राज्य शासनाच्या निधीमधून उपलब्ध करून दिलेला उपरोक्त निधी खर्ची पडल्यानंतर तातडीने निधीची उपयोगिता प्रमाणपत्रे संबंधितांकडून प्राप्त करून घेवून एकत्रितरित्या शासनास सादर करण्याची जबाबदारी विभागीय आयुक्त यांची राहिल.

५. संदर्भाधीन शासन निर्णयामध्ये नमूद केलेल्या लेखाशीर्षाखाली सन २०१९-२० मध्ये वितरित केलेल्या निधीची १००% उपयोगिता प्रमाणपत्रे व सन २०२०-२१ मध्ये या शासन निर्णयापूर्वी वितरित केलेल्या तसेच या शासन निर्णयान्वये वितरित करण्यास मान्यता देण्यात असलेल्या निधीच्या ७५% खर्चाची उपयोगिता प्रमाणपत्रे सादर केल्यानंतरच पुढील अतिरिक्त निधी मागणीचे प्रस्ताव विभागीय आयुक्त, कोकण यांनी शासनास सादर करावेत.

६. पिण्याच्या पाण्याचा आकस्मिक पुरवठा करण्यासाठी टँकर व डिझेल जनरेटर वरील खर्च कमीत कमी ठेवण्यासाठी विद्युत पुरवठा तात्काळ पुर्ववत करण्याबाबत जिल्ह्यांनी तातडीने कार्यवाही करावी. तसेच या प्रयोजनासाठी मंजूर करण्यात आलेल्या रु ४८८.०० लक्ष इतक्या निधीमधून खर्च करण्यात येणाऱ्या रकमेसंदर्भात गावांची नावे व टँकरद्वारे पाणी पुरवठा केलेल्या दिवसांची संख्या, जनरेटरचा वापर किती दिवस व कोणत्या गावांसाठी केला याचा तपशील जिल्हास्तरावर ठेवण्यात यावा व पाणी पुरवठा व स्वच्छता विभागाने सदर माहिती प्राप्त करून घ्यावी. या निधीच्या खर्चाचे उपयोगिता प्रमाणपत्र पाणी पुरवठा व स्वच्छता विभागाने पुढील १५ दिवसात मदत व पुनर्वसन विभागास पाठवावे.

७. वरील प्रयोजनासाठी प्रधान लेखाशीर्ष २२४५ - नैसर्गिक आपत्तीच्या निवारणासाठी अर्थसहाय, ०२ पुर चक्रीवादळे इत्यादी अंतर्गत वरील विवरणपत्रात दर्शविलेल्या सर्व उप/गौण शिर्षाखाली निधी उपलब्ध करून देण्यात येत आहे.

८. सदर शासन निर्णय वित्त विभागाच्या अनौपचारिक संदर्भ क्रमांक :१५६/व्यय-९/२०२०, दिनांक ३.०८.२०२० अन्वये मिळालेल्या सहमतीने निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०२००८०४१३०९४१३२१९ असा आहे.

महाराष्ट्राचे राज्यपाल यांच्या आदेशानुसार व नावाने,

  
( सु.ह.उमराणीकर )

उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा.उपमुख्यमंत्री यांचे सचिव, मंत्रालय, मुंबई
३. अपर मुख्य सचिव ( वित्त ), मंत्रालय, मुंबई,
४. विभागीय आयुक्त, कोकण,
५. जिल्हाधिकारी, रायगड/रत्नागिरी,
६. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,



७. महालेखापाल (लेखा परिक्षा) १/२, महाराष्ट्र, मुंबई/नागपूर,
८. संचालक, लेखा व कोषागारे, मुंबई
९. जिल्हा कोषागार अधिकारी, रायगड/रत्नागिरी,
१०. मा.मंत्री ( मदत व पुनर्वसन) यांचे खाजगी सचिव, मंत्रालय, मुंबई
११. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
१२. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
१३. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
१४. वित्त विभाग (कार्यासन व्यय-९/अर्थ-६), मंत्रालय, मुंबई
१५. निवड नस्ती (कार्यासन/ म-३)